

Врз основа на член 24 став (1) алинеја 3 и член 60 став (8) од Законот за електронските комуникации („Сл. весник на Република Македонија“, бр. 39/2014), Директорот на Агенцијата за електронски комуникации, донесе

ПРАВИЛНИК ЗА СОДРЖИНАТА И ФОРМАТА НА НОТИФИКАЦИЈАТА, ПОТРЕБНАТА ДОКУМЕНТАЦИЈА И ПОТВРДАТА ЗА РЕГИСТРАЦИЈА

I. ОПШТИ ОДРЕДБИ

Член 1 (Цел)

Со овој Правилник се пропишува содржината и формата на нотификацијата, потребната документација и потврдата за регистрација, што правните и физички лица во смисла на Законот за трговските друштва треба да ја достават до Агенцијата за електронски комуникации (во понатамошниот текст: Агенцијата) пред започнување/промена/престанок со обезбедување на јавни електронски комуникациски мрежи и/или услуги.

Член 2 Дефиниции

Во овој правилник, покрај дефинициите од Законот за електронските комуникации, се употребуваат и дефиниции и појаснувања со следното значење:

- (а) **Јавна кабелска мрежа** претставува јавна електронска комуникациска мрежа каде што преносниот систем е изграден од кабли (од упредени бакарни парици, коаксијални, хибридни коаксијално-оптички и оптички);
- (б) **Јавна радиокомуникациска мрежа** претставува јавна електронска комуникациска мрежа каде што преносниот систем е базиран на радиофреквенции како преносен медиум;

II. НОТИФИКАЦИЈА

Член 3 (Содржина на нотификација)

(1) Нотификацијата за започнување/промена/престанок со обезбедување на јавни електронски комуникациски мрежи и/или обезбедување на јавни електронски комуникациски услуги содржи:

- (а) основни податоци: име, седиште, единствен даночен број, регистарски број на подносителот, број на жиро- сметка, податоци за контакт: телефон, факс, e-mail и веб-страница на подносителот на нотификацијата, како и податоци за правен застапник на подносителот на нотификацијата со име, адреса, единствен матичен број и податоци за контакт: телефон, факс, e-mail и друг телефон доколку го има;

- (б) тип на нотификацијата што се поднесува, за: започнување/промена/престанок;
- (в) предвиден датум на започнување на јавните електронски комуникациски мрежи и/или услуги, кој го означува датумот кога се предвидува јавните електронски комуникациски мрежи

и/или услуги да бидат функционално подгответи за да се понудат на јавноста;

(г) обезбедување на јавни електронски комуникациски мрежи, вклучувајќи дали мрежите се сопствени или изнајмени, и тоа:

- јавна кабелска мрежа: локална (на едно географско подрачје), регионална (на повеќе од едно географско подрачје) или национална;
- јавна радиокомуникациска мрежа: локална (на едно географско подрачје), регионална (на повеќе од едно географско подрачје) или национална и
- мрежа што вклучува сателит.

(д) листа на јавни електронски комуникациски услуги, а особено:

- обезбедување на јавно достапни телефонски услуги на фиксна локација за национален и/или меѓународен сообраќај;
- обезбедување на јавно достапни телефонски услуги во јавна мобилна комуникациска мрежа за национален и/или меѓународен сообраќај;
- меѓуоператорски услуги за пренос или рутирање на национален и/или меѓународен сообраќај;
- услуги за пренос на податоци и тоа со: теснopoјасен пристап на Интернет (битска брзина на пренос помала од 256 kbit/s), широкопојасен пристап на Интернет (битска брзина на пренос помеѓу 256 kbit/s и 30 Mbps) и широкопојасен пристап на Интернет со битска брзина на пренос од најмалку 30 Mbps;
- услуги поврзани со радиодифузија, како што се: пренос и еmitување на терестријални радио програмски сервиси, пренос и еmitување на терестријални телевизиски програмски сервиси, реemитување на радио програмски сервиси, реemитување на телевизиски програмски сервиси;
- услуги на давање јавна електронска комуникациска мрежа под наем, како што се преносни и терминирани сегменти на изнајмени линии, пристап до мрежни елементи и придружни средства и други видови на пристап (пристап до: софтверски системи, информатички системи или бази на податоци, системи за транслирање на броеви, фиксни и мобилни мрежи за роаминг и системи со условен пристап);
- други услуги.

(f) подрачјето на кое ќе се врши јавната електронска комуникациска активност;

(e) краток опис на јавните електронски комуникациски мрежи и/или јавните комуникациски услуги, кој содржи опис на физичките (технички) карактеристики на главните елементи и интерфејсот за пристап на мрежата и придружните средства, односно услугата што ќе се обезбедува, како и топологијата, начинот на нивната изведба и технологијата што ќе се користи;

(ж) изјава од правен застапник на подносителот на нотификацијата за вистинитост, точност и целосност на податоците, доказите и другите информации содржани во нотификацијата.

(2) Подносителот на нотификацијата може да нотифицира една или повеќе јавни електронски комуникациски мрежи и/или услуги наведени во став 1 точка (г) и точка (д) на овој член, при што за секоја мрежа или услуга доставува посебна Нотификација.

(3) Нотификацијата содржи потпис на правен застапник и печат на подносителот. Доколку подносителот на нотификацијата претставува група на компании (асоцијација, спојување од неколку фирми, итн.) правниот застапник мора да биде овластен од сите компании или пак од компанијата која ја има контролната улога во групата.

Член 4
**(Форма на нотификацијата и
потребна документација)**

- (1) Образецот на нотификацијата од член 3 на овој Правилник е даден во Прилог 1 кој е составен дел на овој Правилник.
- (2) Образецот од став 1 на овој член може да се подигне во Агенцијата или да се преземе од веб страната на Агенцијата.

III. ПОСТАПКА ЗА НОТИФИКАЦИЈА

Член 5
(Доставување на нотификација)

- (1) Нотификацијата со потребната документација се доставува до Агенцијата во писмена или во електронска форма, а во случај на достава по пошта истата се доставува во форма на препорачана пратка.
- (2) Доколку Агенцијата утврди дека нотификацијата од член 3 на овој Правилник не ги содржи сите потребни податоци и документација, во рок од 15 (петнаесет) дена од денот на приемот на нотификацијата ќе го извести подносителот да ја дополнит нотификацијата со потребните податоци.
- (3) Подносителот на нотификацијата ќе ги достави потребните податоци и документација во рок од 15 (петнаесет) дена од денот на приемот на известувањето од Агенцијата.
- (4) Доколку подносителот на нотификацијата не ги достави потребните податоци и документација во рок од 15 (петнаесет) дена од денот на приемот на известувањето од Агенцијата, Агенцијата не врши регистрација на нотификацијата во својата службена евиденција.

Член 6
(Потврда за регистрација)

- (1) Агенцијата врши регистрација на подносителот на нотификацијата со запишување во службената евиденција на Агенцијата во рок од 7 (седум) дена од добивањето на нотификацијата, по која ќе му достави писмена потврда за извршена регистрација.
- (2) Образецот на потврдата за регистрација е даден во Прилог 2 кој е составен дел на овој Правилник.
- (3) Потврдата се доставува во рок од 7 (седум) дена од денот на уписот во службената евиденција на Агенцијата или од приемот на барањето на барателот за издавање на таква потврда.
- (4) Врз основа на потврдата за регистрација операторот има право да обезбедува јавни електронски комуникациски мрежи и/или услуги, односно да гради, работи и управува со јавна електронска комуникациска мрежа или да овозможи достапност на истата, согласно со Законот за електронски комуникации.
- (5) Агенцијата, во согласност со издадените потврди за регистрација, за сите нотифицирани оператори на својата веб страна ќе ги објави името на операторот и мрежите/услугите кои што ги обезбедува.

Член 7
(Промена на податоци од нотификација)

(1) Подносителот на нотификацијата ја известува Агенцијата за промена на податоците од член 3 став (1) точка (а) на овој Правилник дадени во нотификацијата во рок не подолг од 30 (триесет) дена од денот на настанатата промена.

(2) Подносителот на нотификацијата со доставување на образец на нотификација согласно со член 4 на овој Правилник, ја известува Агенцијата за промена на податоците од член 3 ставот (1) точка в) на овој Правилник дадени во нотификацијата пред датумот наведен во нотификацијата, освен во случај на виша сила, кога Агенцијата се известува во рок од десет дена по датумот наведен во нотификацијата.

(3) Во случај кога нотифицираниот оператор има намера да обезбедува дополнителни јавни електронски комуникациски мрежи и/или услуги или пак врши проширување на подрачјето на кое ќе се врши јавната електронска комуникациска активност, треба да достави образец на нотификација согласно со член 4 на овој Правилник.

Член 8
(Престанок на нотификација)

(1) Известувањето за престанок со обезбедувањето на одредена јавна електронска комуникациска мрежа и/или услуга се поднесува во рок не подолг од 90 (деведесет) дена пред предложениот датум на престанок со обезбедувањето на јавната електронска комуникациска мрежа и/или услуга, со доставување на образец на нотификација согласно со член 4 на овој Правилник.

(2) Во известувањето операторот е должен да го опише начинот на кој ќе биде обезбедено чување на податоците согласно со Законот за електронските комуникации, како и начинот на пристап до истите.

(3) Во случај на престанок со обезбедувањето на одредена јавна електронска комуникациска мрежа и/или услуга, операторот доставува изјава дека ги има известено корисниците на јавната електронска комуникациска услуга за планираниот датум на престанок во обезбедувањето на јавната електронска комуникациска услуга и дека ги има превземено сите мерки согласно Законот за електронските комуникации и подзаконските прописи донесени врз негова основа.

Член 9
(Бришење од службена евиденција)

(1) Агенцијата ќе го избрише од нејзината службена евиденција операторот кој не започнал со работа на датумот определен во нотификацијата, а не ја известил Агенцијата за промена на истиот, како и во случај на стечај или ликвидација.

(2) Во случај на престанок со обезбедување на сите јавни електронски комуникациски мрежи и услуги, Агенцијата го брише операторот од службената евиденција.

ЗАВРШНИ ОДРЕДБИ

Член 10

Со денот на влегување во сила на овој Правилник, престанува да важи Правилникот за содржината и формата на нотификацијата, потребната документација и потврдата за регистрација („Сл. Весник на РМ“, бр. 143/2009 и 58/2011).


Член 11

Овој Правилник влегува во сила наредниот ден од денот на објавувањето во „Службен весник на Република Македонија“.

По неговото влегување во сила, овој Правилник ќе биде објавен на веб страната на Агенцијата.

Бр. 0201 - 1221/4
16. септември 2014 година
Скопје

Директор
на Агенцијата за електронски
комуникации,
Роберт Орданоски, с.р.



ПРИЛОГ 1: Образец на нотификација

АГЕНЦИЈА ЗА ЕЛЕКТРОНСКИ КОМУНИКАЦИИ

Кеј Димитар Влахов бр.21, Скопје

Република Македонија

тел: +389 23 289 200

факс: +389 23 224 611

e-mail: contact@aec.mk

даночен број: 4030005556148

НОТИФИКАЦИЈА

ЗА ОБЕЗБЕДУВАЊЕ ЈАВНИ ЕЛЕКТРОНСКИ КОМУНИКАЦИСКИ МРЕЖИ И/ИЛИ УСЛУГИ

Бр. _____

(датум на поднесување)

(пополнува Агенцијата)

ОСНОВНИ ПОДАТОЦИ

Пополнува физичко лице¹

Име и презиме	
Адреса	
Матичен број	

Пополнува правно лице

Фирма (полно име)	
Фирма (скратено име)	
Седиште	
Даночен број	
Регистерски број/ ЕМБС	
Жиро-сметка	
Телефон	
Факс	
e-mail	
Веб-страница	

1

Физичко лице во смисла на Законот за трговските друштва („Сл. весник на РМ“, бр. 28/2004, 84/2005, 25/2007, 87/2008, 42/2010, 48/2010, 24/2011, 166/2012, 70/2013, 119/2013, 120/2013 и 41/2014)

1. ОБЕЗБЕДУВАЊЕ НА ЈАВНИ ЕЛЕКТРОНСКИ КОМУНИКАЦИСКИ МРЕЖИ

Тип на нотификација					Географско подрачје на кое се протега мрежата		
започнување	промена	престанок	Сопственост на мрежа	Предвиден датум на започнување	Локално	Регионално	Национално
<input type="checkbox"/>	<input type="checkbox"/>	<input type="checkbox"/>	Јавна електронска комуникациска мрежа	<input type="checkbox"/> Сопствена <input type="checkbox"/> Изнајмена	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	Јавна кабелска мрежа	<input type="checkbox"/>	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	Јавна радиокомуникациска мрежа	<input type="checkbox"/>	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	Мрежа што вклучува Сателит	<input type="checkbox"/>	<input type="checkbox"/>	<input type="checkbox"/>	<input type="checkbox"/>

2. ОБЕЗБЕДУВАЊЕ НА ЈАВНИ ЕЛЕКТРОНСКИ КОМУНИКАЦИСКИ УСЛУГИ

Тип на нотификација			Географско подрачје на кое се обезбедува услугата			
Започнување	Промена	Пrestанок	Предвиден датум на започнување	Локално	Регионално	Национално
<input type="checkbox"/>	<input type="checkbox"/>	<input type="checkbox"/>	Јавна електронска комуникациска услуга			Список на населени места или цела територија на РМ
<input type="checkbox"/>	<input type="checkbox"/>	<input type="checkbox"/>	Јавно достапни телефонски услуги на фиксна локација	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	Јавно достапни телефонски услуги во јавна мобилна комуникациска мрежа	<input type="checkbox"/>	<input type="checkbox"/>	<input type="checkbox"/>

Тип на нотификација			Предвиден датум на започнување	Географско подрачје на кое се обезбедува услугата		
започнување	промена	престанок		Локално	Регионално	Национално
<input type="checkbox"/>	<input type="checkbox"/>	<input type="checkbox"/>	Јавна електронска комуникациска услуга			Список на населени места или цела територија на РМ
<input type="checkbox"/>	<input type="checkbox"/>	<input type="checkbox"/>	Меѓуоператорски услуги за пренос или рутирање на национален и/или меѓународен сообраќај	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	Услуги за пренос на податоци			
<input type="checkbox"/>	<input type="checkbox"/>	<input type="checkbox"/>	теснopoјасен пристап на Интернет (битска брзина на пренос помала од 256 kbit/s)	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	широкопојасен пристап на Интернет (битска брзина на пренос помеѓу 256 kbit/s и 30 Mbps)	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	широкопојасен пристап на Интернет (битска брзина на пренос од најмалку 30 Mbps)	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	Услуги поврзани со радиодифузија			
<input type="checkbox"/>	<input type="checkbox"/>	<input type="checkbox"/>	пренос и еmitување на терестријални радио програмски сервиси	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	пренос и еmitување на терестријални телевизиски програмски сервиси	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	реемитување на радио програмски сервиси	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	реемитување на телевизиски програмски сервиси	<input type="checkbox"/>	<input type="checkbox"/>	<input type="checkbox"/>

Тип на нотификација			Географско подрачје на кое се обезбедува услугата			
започнување	промена	престанок	Предвиден датум на започнување	Локално	Регионално	Национално
<input type="checkbox"/>	<input type="checkbox"/>	<input type="checkbox"/>	Јавна електронска комуникациска услуга			Список на населени места или цела територија на РМ
<input type="checkbox"/>	<input type="checkbox"/>	<input type="checkbox"/>	Услуги на давање јавна електронска комуникациска мрежа под наем			
<input type="checkbox"/>	<input type="checkbox"/>	<input type="checkbox"/>	преносни и терминирани сегменти на изнајмени линии	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	пристап до мрежни елементи и придружни средства	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	други видови на пристап (пристап до: софтверски системи, информатички системи или бази на податоци, системи за транслирање на броеви, фиксни и мобилни мрежи за роаминг и системи со условен пристап)	<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>	Други услуги			
<input type="checkbox"/>	<input type="checkbox"/>	<input type="checkbox"/>	(да се описе услугата)			

3. КРАТОК ОПИС НА ЈАВНИТЕ ЕЛЕКТРОНСКИ КОМУНИКАЦИСКИ МРЕЖИ И/ИЛИ УСЛУГИ

Се описуваат физичките (технички) карактеристики на главните елементи и интерфејсот за пристап на мрежата и придржните средства, односно услугата што ќе се обезбедува, како и топологијата, начинот на нивната изведба и технологијата што ќе се користи.

4. ПОДАТОЦИ ЗА ПРАВЕН ЗАСТАПНИК

Име и презиме	<hr/>		
Фирма/позиција	<hr/>		
Матичен број	<hr/>		
Адреса	<hr/> <hr/>		
Телефон	<hr/>	Факс	<hr/>
e-mail	<hr/>	Друг телефон	<hr/>

ИЗЈАВА ОД ПРАВЕН ЗАСТАПНИК

Со ова потврдувам дека податоците, доказите и другите информации содржани во оваа нотификација и сите прилози кон истата се вистинити, точни и целосни заклучно со датумот на истата и дека ги исполнуваат условите предвидени со член 60 од Законот за електронските комуникации („Службен Весник на Република Македонија“, бр.39/2014).

(потпис)

(М.П.)

ПРИЛОГ 2: Образец на потврдата за регистрација

До _____

Предмет: Потврда за извршена регистрација

Врска: _____

Врз основа на член 60 став (5) од Законот за електронски комуникации („Службен Весник на Република Македонија“ бр.39/14) се потврдува дека
_____ со адреса _____ е запишан во службената евиденција на
Агенцијата за електронски комуникации за обезбедување на следните јавни
електронски комуникациски мрежи и/или услуги:

Директор

Наш број:
Скопје: